

**सहायकांच्या कक्ष अधिकारी पदावरील
पदोन्नतीसाठी सन २०१० मध्ये घेण्यात
येणाऱ्या विभागीय परीक्षेच्या प्रशिक्षण
वर्गाकरीता अर्ज पाठविण्याबाबत.**

महाराष्ट्र शासन

सामान्य प्रशासन विभाग,
परिपत्रक क्र.सेप्रप्र-१२१०/प्र.क्र.२०/२०१०/(१)/१७,
मंत्रालय, मुंबई-४०० ०३२.
दिनांक :- ७ जुलै, २०१०.

परिपत्रक

मंत्रालयीन प्रशासकीय विभाग आणि महाराष्ट्र लोकसेवा आयोगाचे कार्यालय यामधील सहायकांच्या कक्ष अधिकारी पदावरील पदोन्नतीसाठी घेण्यात येणाऱ्या परीक्षेचे सन २०१० मधील प्रशिक्षण वर्ग लवकरच सुरु करण्यात येणार आहेत.

२. महाराष्ट्र शासन दुय्यम मंत्रालयीन सेवा विभागीय परीक्षा नियम, १९७७ च्या नियम ३ मधील तरतूदीनुसार, ज्या कर्मचाऱ्यांची सहायक पदावर **दिनांक ३१ ऑक्टोबर, २०१०** पर्यंत पाच वर्षांची अखंड सेवा होत आहे, त्याचप्रमाणे ज्या कर्मचाऱ्यांनी सहायकांची सेवाप्रवेशोत्तर प्रशिक्षण परीक्षा उत्तीर्ण केलेली आहे अशा नियमित सहायकांचे विहित नमुन्यातील अर्ज (नियम-१६ व परिशिष्ट-ब) आपल्या विभागामार्फत प्रमाणित करून, सन २०१० मधील सेवाप्रवेशोत्तर प्रशिक्षण वर्गासाठी तसेच विभागीय परीक्षेसाठी या विभागाकडे निश्चितपणे **दि. ३१ जुलै, २०१० पर्यंत** पाठविण्याची कृपया व्यवस्था करावी. यासंबंधीची आपल्या विभागाची माहिती 'निरंक' असल्यास तसे कृपया विहित दिनाकापूर्वी कळविण्यात यावे.

३. ज्या सहायकांनी यापूर्वी अशा प्रशिक्षणाचा लाभ घेतला असेल त्यांचे अर्ज या वर्षीच्या प्रशिक्षणासाठी पुन्हा पाठविले जाणार नाहीत याची कृपया दक्षता घेण्यात यावी.

४. जे सहायक यापूर्वी झालेल्या परीक्षेत अनुत्तीर्ण झालेले आहेत किंवा परीक्षेला अनुपस्थित राहिलेले आहेत अशा सहायकांना चालू वर्षी होणाऱ्या परीक्षेस बसण्याकरीता पाठवावयाच्या अर्जाबाबत आपणांस यथावकाश कळविण्यात येईल. त्यावेळी त्याबाबत कार्यवाही करण्यात यावी.

५. सर्व मंत्रालयीन विभाग व महाराष्ट्र लोकसेवा आयोगाचे कार्यालय यांना विनंती करण्यात येते की, सदर परिपत्रक सर्व संबंधित सहायकांच्या (प्रतिनियुक्तीवर/रजेवर असलेल्या सहायकांसह) कृपया त्वरीत निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जतन करून ठेवावे. यासंदर्भात काही त्रुटी राहिल्यास त्याची संपूर्ण जबाबदारी आपल्या विभागाची राहिल याची कृपया नोंद घेण्यात यावी.

महाराष्ट्राचे राज्यपाल यांच्या आदेशानुसार व नावाने,

सही/-

(वि.द.आठवले)

अवर सचिव, महाराष्ट्र शासन.

प्रति,

सचिव, महाराष्ट्र लोकसेवा आयोग, मुंबई,
सर्व मंत्रालयीन विभाग (आस्थापना),
सामान्य प्रशासन विभाग/का. १४-ब,
निवड नस्ती.

सरळसेवेने नियुक्त झालेल्या कक्ष
अधिकाऱ्यांसाठी सन २०१० मध्ये घेण्यात
येणाऱ्या सेवाप्रवेशोत्तर प्रशिक्षण परीक्षेच्या
प्रशिक्षण वर्गाकरीता अर्ज पाठविण्याबाबत.

महाराष्ट्र शासन,
सामान्य प्रशासन विभाग,
परिपत्रक क्रमांक : सेप्रप्र-१२१०/प्र.क्र.२०/२०१०/(२)/१७,
मंत्रालय, मुंबई- ४०० ०३२,
दिनांक :- ७ जुलै, २०१०.

प रि प त्र क

मंत्रालयीन प्रशासकीय विभागांमध्ये तसेच महाराष्ट्र लोकसेवा आयोगाच्या कार्यालयामध्ये सरळसेवेने नियुक्त झालेल्या कक्ष अधिकाऱ्यांसाठी सन २०१० मध्ये घेण्यात येणाऱ्या सेवाप्रवेशोत्तर प्रशिक्षण परीक्षेसंबंधीचे प्रशिक्षण वर्ग लवकरच सुरु करण्यात येणार आहेत.

२. सरळसेवेने नियुक्त झालेल्या कक्ष अधिकाऱ्यांपैकी, ज्या अधिकाऱ्यांचे अशा परीक्षेचे प्रशिक्षण यापूर्वी झालेले नाही त्या अधिकाऱ्यांचे विहित नमुन्यातील अर्ज (विभागीय परीक्षा नियम क्र.११ व परिशिष्ट-ब नुसार) आपल्या विभागामार्फत प्रमाणित करून, या विभागाकडे निश्चितपणे **दि.३१ जुलै, २०१० पर्यंत** पाठविण्याची कृपया कार्यवाही करण्यात यावी. तसेच आपल्या विभागाची सदरहू माहिती 'निरंक' असल्यास तसे कृपया विहित कालावधीत कळविण्यात यावे.

३. सरळसेवेने नियुक्त झालेल्या ज्या कक्ष अधिकाऱ्यांनी यापूर्वी सदर परीक्षेच्या प्रशिक्षणाचा लाभ घेतलेला आहे त्या अधिकाऱ्यांचे अर्ज, या वर्षीच्या प्रशिक्षणासाठी पुन्हा पाठविले जाणार नाहीत याची कृपया दक्षता घेण्यात यावी.

४. तसेच यापूर्वी सदर परीक्षेत अनुत्तीर्ण झालेल्या किंवा परीक्षेला अनुपस्थित राहिलेल्या ज्या कक्ष अधिकाऱ्यांना चालू वर्षीच्या परीक्षेला बसावयाचे आहे, त्यांचे अर्ज या विभागाकडून यथावकाश मागविण्यात येतील त्यावेळी ते पाठविण्यात यावेत.

५. सर्व मंत्रालयीन विभाग व महाराष्ट्र लोकसेवा आयोगाचे कार्यालय यांना विनंती करण्यात येते की, सदर परिपत्रक सर्व संबंधित कक्ष अधिकाऱ्यांच्या (प्रतिनियुक्तीवर/रजेवर असलेल्या कक्ष अधिकाऱ्यांसह) कृपया त्वरीत निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जतन करून ठेवावे. यासंदर्भात काही त्रुटी राहिल्यास त्याची संपूर्ण जबाबदारी आपल्या विभागाची राहिल याची कृपया नोंद घेण्यात यावी.

महाराष्ट्राचे राज्यपाल यांच्या आदेशानुसार व नावाने,

सही/-

(वि.द.आठवले)

अवर सचिव, महाराष्ट्र शासन.

प्रति,

सचिव, महाराष्ट्र लोकसेवा आयोग, मुंबई,
सर्व मंत्रालयीन विभाग, (आस्थापना),
सामान्य प्रशासन विभाग/का.१४-ब,
निवड नस्ती.

